

عربی شاعری و خیالات کا اثر بر وفنسا و اطالیہ کی شاعری پر

اذ

جناب ڈاکٹر محمد احمد صاحب صدیقی،

(پروفیسر یونیورسٹی الہ آباد)

(۳)

اگرچہ ڈووزی کے وقت سے اب تک برابر اس کی تحقیق جاری رہی مگر کوئی مکمل حل نہ ہو سکا اتنا ضرور پایہ ثبوت کو پہنچ گیا جس میں شک و شبہ کی گنجائش نہیں بقول *Jules Renard* کہ صرف اندلس کے مراکش جو اندلس نثر ادتھے وہ ہی نہیں بلکہ تمام اونچے طبقہ سے لے کر نیچے طبقہ کے لوگ تک رومانس بخوبی سمجھتے اور بولتے تھے اندلسی عرب نے جب عرب تہذیب کو اپنے اندر جذب کر لیا تو اس میں اضافات بھی کئے اندلس کے عیسائی جو نصف عرب ہو چکے تھے جیسا کہ ان کے نام مستعربین *Mozarabians* (موزارابوں) سے ظاہر ہے اور جو عربی ادب سے بطریق احسن واقف تھے انھوں نے اسلامی تہذیب کو شمالی ممالک میں روشناس کرایا اس کا ذکر اندلس کی تاریخ اور شاعری میں نمایاں ہے عبدالرحمن اول نے گوتم *Gautama* کے ساتھ جو مستعربین *Mozarabians* یعنی *Mixed Arabian* کے نام سے مسلمانوں کے درمیان رہتے تھے مکمل برباری سے کام لیا، عبدالرحمن عادل نے عیسائیوں کے حقوق کی حفاظت کی اور ان علوم و فنون کی جاڈ کے ذریعہ جو عرب کو ممتاز کئے ہوئے تھے ان کو اپنی حکومت میں رہنے دیا عیسائیوں نے ان کے طور، طریقے اختیار کئے عبدالرحمن جو شارلمین *Charlemagne* کا ہم عصر تھا اور جو ذی علم بھی تھا اس نے عیسائیوں کی تہذیب میں فرانسیسی شاہاں سے زیادہ حصہ لیا حتیٰ کہ مستعربین *Mozarabians* نے اپنے علم و سہن کی ترقی و اشاعت کے لئے صرف عربی زبان کو منتخب

کیا قرطبہ کے Alvaro نے نویں صدی کے وسط میں اپنی کتاب *Indiculus sarracenicus* میں شکایت کی کہ اس کے ملک والوں نے کلدانیوں (*Chaldeans*) کے لئے اپنی خاص طرز تحریر کو چھوڑ دیا، اشبیلیہ کے بادشاہ *John of seville* نے عیسائیوں کی آسانی کے لئے جو کہ لاطینی زبان کے مقابلہ میں عربی زبان سے زیادہ واقف تھے عربی زبان میں آسمانی کتابوں کا ترجمہ کیا اسی اثنا میں اندلسی مذہب کے مکمل قوانین کا ترجمہ بھی عربی زبان میں ہو گیا اور عرب کے مذہب کے بہت سے رسالوں کا اندلسی زبان میں چرچا ہوا اس طرح عربی اندلس کی حکومت میں دونوں زبانیں عام طور سے بولی جانے لگیں اور خوب رائج ہو گئیں اور مغربی عیسائی عربی زبان و ادب سے واقف ہو گئے *عبدالرحمن* نے کالج اور یونیورسٹیاں قائم کیں جو عیسائی فضلا سے مشغول تھیں، *گربرٹ اشبیلیہ* *seville* اور قرطبہ *cordoba* میں علوم و فنون حاصل کر کے فرانس اور اٹلی میں اتنا فوقیت لے گیا کہ ۶۹۹۹ سے ۱۰۳۰ تک مسند پوپ پر سلفسترنانی کے نام سے فائز رہا جیسا کہ پہلے مذکور ہوا اس کے علاوہ بہت سے دوسرے انگریز، فرانسیسی اور اطالویوں نے جنوبی اندلس میں رہ کر گیارہویں صدی میں علوم و فنون حاصل کیے، *نبرہ Navarra* کا *companus*، *کارمونا (Carmona)* کا *جرارد Gerard* دانیال مورے *Daniel Morley* اور دوسرے بہت سے حضرات نے اپنی تخریروں میں اقرار کیا ہے کہ جو کچھ انہوں نے پبلک میں رائج کیا وہ اس میں عرب کے بالکل زیر بار احسان ہیں اسکوعربوں ہی سے لے کر رائج کیا۔

اندلس میں اموی حکومت نے بہت سی چھوٹی چھوٹی مراقتشی ریاستیں قائم ہونے کا موقع دیا جو علم و ہنر کی اشاعت میں ایک دوسرے کے حریف تھے ان کے یہاں بہت سے شاعر غرناطہ *Granada* اشبیلیہ *seville* قرطبہ *cordoba* طلیطلہ *Toledo* بلنسیہ *Valencia* اور سرقسطہ *Saragossa* کے دربار میں تھے اور بہت سے منجم طبیب اور مورخ بھی بڑے بڑے عہدوں پر ممتاز تھے ان کی کثیر تعداد مستعربین اور عیسائیوں کی تھی جو جب کسی وجہ سے مراقتشی بادشاہ سے ناراض ہوتے تو یہاں کے علوم و فنون کا خزانہ لے کر عیسائیوں کے یہاں بھاگ جاتے جو ان

کو مصیبت زدہ بھائی سمجھتے ہوئے ان کی آؤ بھگت کرتے اور اسپین کی چھوٹی چھوٹی حکومتیں خاص کر قاتالونیا *Catalonia* اور اراغون *Aragon* نے جن سے سر قسط *Saragossa* کی مسلم حکومت ۱۱۱۲ء تک گھری ہوئی تھی اپنی مخصوص ذات کے نفع حاصل کرنے کے لئے ان حساب داں، فلسفی اور اطباء اور تروبادور یا قصص اور گانوں کے موجدین کو مقرر کیا تھا جنہوں نے اپنی اولین تعلیم اندلس کے کالج میں پائی تھی اور مشرقی علوم سے حاصل کردہ قصوں اور افسانوں کو ان درباروں میں ساگر درباریوں کو خوش کیا کرتے تھے۔ قاتالونیا *Catalonia* اور بروفسا *Pravencia* کی حکومت کے باہمی اختلاط و اتحاد نے انہیں فضیلت کو اور تروبادور کو *Raymond Berenger* کے ریاستوں میں روشناس کرایا اور مانس کے محاورات اس وقت اتنے صاف نہ تھے جتنے کہ اب ہیں اور تروبادور نہایت آسانی سے قسالیہ *Castalie* سے بروفسا چلے گئے جو جنوبی زبانوں کا شاندار مرکز تھا۔ اس طرح یورپ کی زیر سبقت اقوام نے عربی شاعری کا اثر قبول کیا۔

جنوبی فرانس میں بروفسا کے کاؤنٹس (Counts) (ہی صرف وہ بادشاہ نہ تھے جن کے دربار میں اوق *troubaours* زبان بولی جاتی تھی اور جہاں مراقشی اسکولوں کے تعلیم یافتہ قصہ گو اور شعرا کی آؤ بھگت ہوئی بلکہ گیارہویں صدی کے اخیر میں نصف فرانس میں آزاد حکومتیں قائم ہو گئی تھیں جن کا آپس میں تعلق صرف بروفسا زبان کی وجہ سے تھا جس کو وہ سب بولتے تھے انہیں میں چھوٹی چھوٹی ریاستیں بھی تھیں جو تقریباً آزاد تھیں ان درباروں میں بھی قصہ گو۔ اطباء، منجم وغیرہ مال کی تلاش میں پہنچتے تھے اور شمال کو اندلس کے علم و ہنر سے بہرہ ور کرتے تھے ان کا مقصد صرف امر کو خوش کرنا تھا جس کے عوض میں ان کو تہواروں اور جشن کے موقعوں میں آنے کی اجازت تھی جہاں بیہادری کے محبت آمیز گانے گاتے تھے اور انعامات حاصل کرتے تھے ان کے اشعار سننے والوں کے دلوں کو متاثر کرتے تھے اس طرح مراقش بھاگے ہوئے لوگ شاہزادوں کے معلم بن گئے ہخمانی اشعار ہی میں جذبات محبت کا اظہار ہوتا تھا جس کو ان لوگوں نے عرب سے سیکھا تھا کوئی بادشاہ بھی جو سخت شاہی پر جلوہ نگیں ہوتا تھا ان تاثرات سے خالی نہ ہوتا تھا اسی قسم کے

محبت آمیز خیالات کے اظہار کو باعث فخر سمجھتا تھا، عاشق مزاج بادشاہ اپنے اشعار میں معشوق کا ذکر کرتے اور جب یورپ کے شاہاں نے شعراء اور ترنما بازوں کے درمیان اس طرح وقت حاصل کی تب تو کوئی رئیس یا بہادر ایسا نہ تھا جس نے اپنی شہرت بڑھانے کے لئے شریف ذکی اللہ کو ترنما اور شاعر بننے کی خواہش نہ کی ہو۔ اس شاعری کے لئے نغمہ اور الحان بھی ضروری تھا جو کانوں کو خوشگوار معلوم ہو لیکن یہ عجیب بات ہے کہ ترنما اور شاعری میں اس کا نشان نہیں ملتا۔ اس سے یقین کے ساتھ یہ خیال پیدا ہوتا ہے کہ یہ شاعر ادراک اور بہادری کے لئے کچھ نہیں سمجھتا جو تقریباً کم علم یا جاہل تھے کہ وہ ایک تیز طبع ترنما اور شاعر بن جائیں کچھ چیزیں ایسی ضرور نظر آتی ہیں جو لسان ادقہ و حسد کے بہادریوں کے ذہنی میدان کو وسیع کرتے تھے مثلاً طیطلہ الحمامہ کی فتح یا نئے قشتالیہ کی فتح Newcastle الفانسوسٹم Alphonsos نے طیطلہ الحمامہ کی مہم میں حصہ لینے کے لئے جو ۱۰۸۲ سے ۱۰۸۵ تک ہوئی تھی ان فرانسیسیوں اور بروقنسا کے بہادروں کو بلایا تھا جو اس کی بیوی برگندی کی شاہزادی Countess of Savoy کے ذریعہ اس کے عزیز تھے جس کا یہ نتیجہ ہوا کہ اسپین میں عیسائیوں کو غلبہ نصیب ہوا امر اقصیٰ اور عیسائی ایک دوسرے سے مل جل گئے ان مراقصیوں کے ساتھ بردباری کا برتاؤ کیا گیا مراقصی اور عیسائی مل جل کر اس فتح لوگانوں میں نکاتے تھے قشتالیہ کے بادشاہ سے مکمل علم کا اظہار کیا الفانسوس نے گرجا کو مسجد کی طرح استعمال کی اجازت دے دی اگرچہ بعد میں اپنی بیوی کے اصرار پر مراقصیوں کو روک دیا۔ اس وقت سے کرنلپ سوم King III کی حکومت تک تقریباً ۵۲ سال طیطلہ الحمامہ میں بہت سے عیسائی اور مراقصی لے چکے رہے اس شہر میں عرب کی مشہور یونیورسٹی تھی اس نے اپنے مدارس کو برقرار رکھا اور عیسائیوں میں مشرقی علوم کو پھیلایا، مستقر بن Moslem عدالتوں میں فوجوں میں بڑے بڑے عہدوں پر ممتاز تھے اور فرانسیسی بہادریوں، انھیں لوگوں کے ساتھ رتبہ بہتے تھے جنہوں نے عربی ذوق علم سے ترقی حاصل کی تھی جب ہی ذانس والے حضرات طیطلہ کی فتح ۲۵ مئی ۱۰۸۵ء کے بعد اپنے ملک واپس آئے تو وہ اپنے ساتھ عربی علم و

عربی ذہنیت لے گئے جس کو انہوں نے اندلس میں سیکھا تھا۔

دوسری چیز جس نے گیارہویں صدی میں شاعرانہ تخیل کو متاثر کیا وہ صلیبی لڑائی کی تحریک تھی فرانس والوں نے اس جنگ میں نمایاں حصہ لیا تھا۔ تروبادور نے بھی نہایت جوش و خروش کے ساتھ اپنے ملک والوں کا ساتھ دیا اس جنگ کی وجہ سے باہمی احتیاط ہوا جب ہم فرانس کے شہسواروں کے نظم مثلاً *Romances of Bertha - an - grand - in - ni - shaliman* یعنی شاہ لیمان *Charlwayne* کی ماں وغیرہ کا نظم جس کو *Adeuzi, the king at arm of Philip* نے لکھا دیکھتے ہیں تو ہم آسانی سے ان کی تفصیل سے سمجھ لیتے ہیں کہ یہ صلیبی لڑائی *Crusade* کے مشرقی اور مغربی اقوام کے ملانے کے بعد لکھا گیا ہے اور اس نے فرانس کو عربوں کے خیالات کے خزانہ سے مالا مال کر دیا۔

تھیوڈور *Theodora* ۱۱۵۷ء اور مقدونیوں کی *macedonians* کے مظالم ۱۱۶۷ء اور ۱۱۸۶ء میں ہزاروں آدمیوں کے قتل کا سبب ہوا کچھ لوگ مسلمانوں کے یہاں پناہ گزیں ہوئے اور کچھ بلغیرین *Bulgarians* بھاگ گئے، بلغیرین نے ایک عمدہ قسم کی تجارت کا سلسلہ جرمنی اور لیون *Levon* میں دریائے ڈینیوب *Danube* کے ذریعہ قائم کر رکھا تھا انہوں نے ان کے خیالات کو شمالی یورپ میں پھیلایا اور وہ پالیشین *Paulicians* جو مسلمانوں کی رعایا ہو گئے تھے اندلس کے ذریعہ بتدریج جزیرہ فرانس اور اٹلی میں داخل ہو کر اثر انداز ہوئے ان کی مصائب کی وجہ سے اس کا نام *Cambardy* اور *Cambria* میں *Paterines* ہو گیا تھا۔

دوسرا خطہ جہاں سے زیر بحث یورپ میں عربی اثرات پہنچے وہ صقلیہ *Sicily* کی نارمن *Norman* حکومتیں ہیں جن کی روایات کو فریڈرک روم نے جاری و ساری رکھا صقلیہ میں تحریری زبان عربی بھی تھی *Roger* اور اس کے بعد کے بادشاہوں کے زمانہ تک اسلامی حکومت

Simon deys Historical view of the of south of Europe
Simon deys Historical view of south of Europe.

کے زوال کے بعد تک وہ لوگ عربی میں لکھا کرتے تھے سسلی کے مقبروں میں جو آثار پائے جاتے ہیں اس سے ظاہر ہوتا ہے کہ نویں صدی ہجری تک یہاں عربی زبان رائج رہی اس سلسلہ میں ایک عیسائی عورت کی قبر کا عربی کتبہ نہایت حیرت انگیز ہے جس کی عبارت حسب ذیل کا ہے "توفیت اندہم القسیس ودعالمہ بالرحمۃ - آمین آمین آمین"

دیکھیے عربی زبان ملک میں اس قدر سرایت کر گئی تھی کہ عربوں کے چلے جانے کے بعد بھی عیسائی ایک مدت تک تحریر و تقریر میں عربی استعمال کرتے رہے کا غدر لکھا ہوا ایک فرمان ہے اس فرمان کو روجراول *Monogram* کی ملکہ نے یونانی اور عربی زبانوں میں غالباً ۱۱۰۹ میں جاری کرایا تھا روجردوم *Monogram* عرب سے اس حد تک متاثر تھا کہ مسلمانوں کی پوشاک پہنتا تھا اس لئے اس کو بعض نقاد نے "نیم - بے دین بادشاہ" کے لقب سے یاد کیا ہے اس کی شاہی عبا عربی نقش و نگار سے مزین ہوتی تھی ایک اندلسی سیاح "ابن جبیر" نے *Plom* کی نصرانی عورتوں کو اسلامی لباس میں دیکھا ہے انہیں نارمن حکومتوں میں عربی شاعری بلاشبہ و شبہ فروغ پاری تھی خود فریڈرک نے بہت سے قصائد عربی میں لکھے لیکن فریڈرک کے دربار میں قشتالیہ کے الفانسو عامل *Alphonse the first & castile* کے دربار کی طرح اگرچہ ہم سنتے ہیں کہ عربی کتابوں اور مسلم فلسفہ کی کتابوں کا ترجمہ کیا گیا اور بہت کچھ بزرگ ذہنوں اور تروبادور شعرا کے متعلق بھی لکھا گیا لیکن کوئی یقینی اور باوثوق ذکر عربی شاعر یا شاعری کا نہیں ملتا دوسری طرف مشرقی رقاہ اور گانے والی لڑکیاں فریڈرک کے گانے کی مجالس میں ضرور پائی جاتی ہیں، قرون وسطی کے صقلیہ کا محتاط مورخ جہاں یہ بتانا ہے کہ اگر ہم عربی صقلی کے ہرذخیرہ شاعری کو اور زیادہ جانتے تو غالباً اس کے اور اہلی شاعری کے قریبی باہمی تعلقات کو دریافت کر سکتے وہاں صرف یہ بتانا ہے کہ یہاں عامی زبان کی شاعری عربی شاعری ہی کی پیروی میں مسلمان حاکموں کی سرپرستی میں وجود میں آئی تاہم یہ ایک اہم بات ہے کہ انکی کے ہر ذل عزیز شاعری کے اوزان جیسا کہ

Legacy of Islam (H. Ameri storia dei musulmani di sicilia)
1868-72 11 736, 889)

Jacopo di Todi کے گانوں میں پایا جاتا ہے یا ان کے کیتھولک حبشوں میں نمایاں ہے

وہ اندلسیہ کی ہر دل عزیز شاعری کے بالکل مماثل اور بحسب وہی ہے یہ بھی قابل غور ہے کہ

Sicilian Richard of San Germano عربی تاریخ کی ایک نمایاں خصوصیت

اپنی تاریخ میں نظم و اشعار کے اندراج میں نمایاں کرتا ہے۔ بارہویں صدی میں پلرمو کے دربار

میں عرب اس قدر اثر انداز ہوئے کہ کسی دوسرے عیسائی دربار میں نہیں ہوئے ولیم اول کا محل

مشرقی بادشاہوں کی طرح خواجہ سراؤں سے بھر گیا انھیں میں سے اس کا دوست اس کا محبوب

بلکہ وزیر بھی تھا جب فریڈرک دوم بارہویں صدی کے اخیر میں شاہانِ نارمن کے تخت پر بیٹھا

تو اس نے بہت سے عربوں کو *Apud* میں جلا وطن کر دیا لیکن ان کو دربار میں خدمت سے

الگ نہیں کیا اور نہ اپنی ذاتی خدمت سے الگ کیا یہ لوگ فوج میں بھی تھے وزیر بھی تھے ^{القضاة} قاضی

بھی تھے اس طرح عرب کو کافی موقع ملا کہ یورپ کے مشرق اور مغرب میں لاطینی قوم میں اپنے

علم و ہنر اور شاعری کو روشناس کرائیں صقلیہ کی تاریخ سے ہم نہایت اطمینان سے نتیجہ نکال

سکتے ہیں کہ عرب نے انہی کی شاعری پر جو صقلیہ کی شاعری کہلاتی تھی اس قدر عظیم الشان اثر ڈالا

ولیم اول اپنے مراقشی خواجہ سراؤں اور اپنے پلرمو کے محل شاہی میں گانے اور عورتوں میں اتنا

بدست تھا کہ وہ ملک کی اضطراری حالت کو بھول گیا تھا اس کے مرنے کے بعد سلطنت اس

کی بیوی کی طرف منتقل ہو گئی جس نے حکومت کی باگ ڈور *Rayto Petro* کو جو

خواجہ سراؤں کا سردار تھا حوالہ کیا اور یہ افریقہ کے عرب سے متعلق تھا پلرمو *Plermo* کی

تمام تجارت تقریباً انھیں لوگوں کے ہاتھ آگئی قوم نے انھیں کے عادات و اطوار اختیار کئے

ان کے تہواروں میں یہ معمول تھا کہ عیسائی اور مراقشی عورتیں گانے کی مجالس میں اپنے خادموں

کے نغمہ و لحن ترنم کے ساتھ گانا گاتی تھیں ہر ہر پارٹی اپنی مادری زبان میں گاتی تھی اور اٹلی کی عورتیں

جو اپنے مراقشی خدام کے طنز و کجواب دیتی تھیں صقلیہ الفاظ کو افریقی اوزان لب و لہجہ اور تال و سر

میں استعمال کرتی تھیں اس طرح ملک کی عام زبان اور لاطینی زبان بالکل الگ الگ ہو گئی بلکہ عورتیں

لاٹینی زبان سے ناواقف ہو گئیں تقریباً ڈیڑھ سو سال عقلیہ کی شاعری محبت کی شاعری نہ *مصرعہ* میں محدود رہی جس میں شاعر سے امید کی جاتی ہے کہ جذبات محبت کی صحیح اور دلکش ترجمانی کرے اور دلوں کے جذبات کے اظہار کے لئے زبان کی ہم آہنگی اور تطابق ہی بہترین ذریعہ ہے لیکن یہ اصول عقلیہ اور اطالیہ کے ابتدائی شعرا کے یہاں مفقود تھا لہذا عرب اور بروقنسال کی مثالوں نے اس ظاہری زیب و زینت پر سادگی کو تبیح دینے پر مجبور کیا ان کی شاعری بروقنسال کے نقش قدم پر چلی بلکہ یوں کہتے کہ عرب کے نقش قدم پر چلی جس کی پیروی بروقنسال شعرا نے کی تھی ان کے قواعد نے لئے گئے قوافی و عروض وغیرہ بھی مستعمل ہونے لگے جو بالکل عربی ایجاد ہے اطالوی کو تروبادور سے ملنے کا اتنا زیادہ موقع نہیں ملا جتنا کہ فرانس والوں کو اگرچہ بروقنسال زبان یہاں بھی بولی جاتی تھی لیکن پھر بھی اٹلی والوں نے ان کے متعلق نہایت سرگرمی کا اظہار کیا ہے *Cresein leon* نے ایک کتاب بروقنسال شعرا پر لکھی ہے جس کو اس نے *Nostradamus* سے منتخب کیا ہے تمام اطالوی شعرا نے ان کا بہت عزت و احترام کیا ہے اور ملک کے تمام ادبی مورخین نے ان کے ہتیم باشان اور قوی اثرات کو تسلیم کیا ہے ریٹالڈی نے لکھا ہے کہ سسلی کے مشہور مستشرق اماری (*M. Ameri*) نے یہ ثابت کیا ہے کہ وطنی شاعری کی ایجاد میں سسلی عربوں کا مفرد ذمہ ہے اور اٹلی سسلی کا کہ جب سسلی کے دربار نے اسلامی بادشاہی کا لباس پہنا اس وقت سے اس کی توجہ شاعر کی جانب ہوئی جو اطالوی شاعری کی ترقی کا وسیلہ بنی ریٹالڈی کا بیان ہے کہ عربوں نے تنہا سسلی اور اطالیہ کی شاعری ہی کو مدد نہیں پہنچائی بلکہ ہمارے قصص و افسانوں کی شکل و صورت ان کے مواد میں بھی مدد دی " اس بیان سے اسپین کے مشہور مستشرق آسین ر — کی اس راہی کی تائید ہوتی ہے کہ اطالوی شاعر

دانتی *Dante* نے اپنے شاہکار "المہزلہ الالامہ" *divine comedy* کا مواد مصری کے رسالہ النفران سے اخذ کیا ہے یا بقول ابن عربی کی مشہور کتاب فتوح اسکندریہ

Historical roots of the literature south of Europe & Lusitania

سے لیا ہے جس میں واقعہ معراج اور سیرِ افلاک کی تفصیل ہے۔ اس میں شک نہیں کہ اس کے اس شاہکار کی تفصیل سے یہ اندازہ ہوتا ہے کہ اس نے اس کی بنیاد مغربی کی مذکور کتاب ہی پر قائم کی ہے۔ اس کے مصادر بالکل اسلامی معلوم ہوتے ہیں واقعہ اسرار۔ فرشتوں کا آسمان پر چڑھنا، دوزخ و جنت کی کیفیت قرآن کریم سے ماخوذ ہے پھر قصہ معراج اور یہوں کریم کا سائل آسمان پر جانا فتوحات مکیہ سے لئے گئے ہیں اور جنت و دوزخ میں مختلف لوگوں سے ملنے کا انداز رسالہ النفران سے لیا ہے دانتی اعراف میں کچھ ایسے لوگوں سے ملتا ہے جو ظہورِ نصرانیت سے پہلے گذرے ہیں جیسے سقراط *Socrates* افلاطون *Plato* اور ارسطو *Aristotle* یا کچھ ایسے لوگوں سے ملتا ہے جو ظہورِ نصرانیت کے بعد ہوئے اور انہوں نے ملک و ر علم کی خدمت کی مثلاً ابن سینا *Avicenna* ابن رشد *Averroes* اور صلاح الدین ایوبی حالانکہ اس نے جہنم میں بہت سے امرار نصاریٰ اور روما کے پوپوں سے کو پایا۔ یہ بھی ممکن ہے کہ دانتی *Dante* نے اسرئیلیات سے بھی لیا ہو مگر چند ایسی واضح چیزیں نظر آتی ہیں جن کا ماخذ صرف اسلامی خیال اور رسالہ النفران وغیرہ ہی ہو سکتا ہے۔ مثلاً اعراف کا ذکر و عقیدہ خالص اسلامی ہے اور نعیم و عذاب جسمانی بھی بالکل اسلامی عقیدہ ہے عالم بالکی طرف انسان کا سفر بالکل اسلامی خیال ہے مکہ سے بیت المقدس کی طرف رات کو نبی کریم کا جانا بالکل آنحضرت ہی کا معجزہ ہے اسی سے واقعہ معراج کی تفصیل معلوم ہوتی ہے انہیں چیزوں کو ابو العلاء نے اپنے رسالہ میں ذکر کیا ہے اور دانتی کے لئے ان خیالات کا پانا اسلامیات کے علاوہ کہیں ممکن نہیں ہے اسی کی تقلید سے دانتی *Dante* نے بھی ان کو اپنے شاہکار *Paradise* میں بیان کیا ہے۔ اٹلی پر اگر براہ راست اثر نہ بھی تسلیم کیا جائے تب بھی یہ تو ضرور ہی ماننا پڑے گا کہ اٹلی بردنسال شعرا اور سسلی کی شاعری سے حد درجہ متاثر ہے جو ناقابل رد ہے اور جس کی تاریخ شاہد ہے اور یہ دونوں عرب سے بالیقین متاثر ہیں جیسا کہ مذکور ہوا لہذا ان مختلف ذرائع سے عرب کی شاعری سے اطالوی شاعری کا متاثر ہونا بھی ضرور ہوا جو ان کے تفصیل کے لئے دیکھو میرا مضمون ”ابو العلاء العری کا اثر مشرق اور مغرب پر“ معارف

مشہور شاعرِ دانٹی میں نمایاں ہے۔ اور اکثر اہل علم اور مغربی علما نے بھی اس کو تسلیم کیا ہے۔
 پٹرارک *Petrarch* کی عرب کی شدید مخالفت اگرچہ انتہائی تعصب کا پتہ دیتی ہے
 لیکن اگر اس سے کوئی چیز بھی ثابت ہوتی ہے تو یہ ضرور ثابت ہوتا ہے کہ عرب کی ہر دل عزیز شاعری
 کا اثر اس کے زمانہ میں بھی اٹلی میں پایا جاتا تھا۔ اور اس سے اہل نظر و علم پہچان لیتے ہیں کہ اس کے

۱۔ انسائیکلو پیڈیا بریٹینیکا میں ۱۹۳۶ء *Encyclopaedia Britannica* v. 2 p. 1098 :-
*Petrarch refuses to believe that any thing good can
 come out of Arabia and speaks of Saracens as a mad dog
 barking against the church.*
 اس کے مقابلہ میں یورپین محققین ہی کے اقوال سنئے تو پٹرارک کا تعصب بے نقاب ہو جائے
 گا۔ دیکھئے شاعری تو شاعری عربی کے علوم و فنون، فلسفہ و سائنس کے اثر کا بھی قطعی انکار ہے گویا
 آفتاب کو سیاہ کہتا ہے۔

(۱) ایک بڑا عالم باکھیلی سینٹ ہیلین *Berthelmy St. Helan* ایک کتاب
 میں لکھتا ہے "کہ عربوں کے ساتھ میل جول از رو بہ رو و ضبط کے اثر سے قرونِ وسطیٰ کے بد خو اور درشت مزاج
 سرداروں کے مزاج میں نرمی اور شائستگی پیدا ہو گئی۔ ان میں انسانیت کا نہایت اعلیٰ ارفع شعور پیدا
 ہو گیا اور یہ امر نہایت مشکوک ہے کہ تنہا عیسائیت نے خواہ وہ کتنی ہی مفید کیوں نہ ہو ان میں ایسے
 اوصاف پیدا کر دئے ہوں۔"

(۲) رینان *Renan* جیسے فاضل کا وہ خطبہ جس کو اس نے ساربن (*Sarabene*)
 یونیورسٹی میں اسلام پر دیا تھا جس میں عربوں کا عجز ثابت کرنے کے باوجود کہتا ہے کہ چھ صدیوں تک
 علم کی ترقی عربوں کے طفیل میں ہوئی ہے یہ محقق بھی قرونِ وسطیٰ میں عربوں کے اثر کے اعتراف پر مجبور
 ہو جاتا ہے۔

(۳) لیسن *Lesen* کہتا ہے "کیا ہمارا یہ فرض نہیں ہے کہ ہم بتائیں کہ عرب اور تنہا عرب ہی
 وہ تھے جنہوں نے ہم کو لاطینی اور یونانی کا پتہ دیا اور یورپ کی تمام یونیورسٹیاں جس میں پیرس یونیورسٹی
 بھی ہے چھ سو برس تک انھیں کی کتابوں پر زندہ رہیں اور علمی بحث و نظر میں انھیں کا طریقہ اختیار کیا۔
 (۴) کارلائل *Carlyle* کہتا ہے "کہ وہ قوم جو صحرا نوردی کی زندگی بسر کرتی تھی اور صدیوں
 گننام رہی عربی کے ظہور کے بعد علوم و فنون میں ساری دنیا کی قبلہ گاہ بن گئی اور اپنے نبی کے
 ذریعہ اتنی قوت و شوکت حاصل کر لی کہ ایک صدی کے اندر پورا کرہ ارض اس کی عقل اور اس کے علوم
 سے پُر نور ہو گیا۔"

(بقیہ حاشیہ بر صفحہ آئندہ)

زمانہ میں بھی عرب شاعری کا اثر اٹلی میں کتنا گہرا اور کس قدر عظیم الشان تھا۔ بہر حال جس طرح عربی سائنس و فلسفہ سے متاثر ہو کر سرزمینِ فرانس میں مارسلینر *Marselles* تولوز *Toulouse* نابونے *Narbonne* اورمانٹ پلیر *Mont Pellier* عربی فلسفہ کے مرکز بن گئے تھے اور مغربی فرانس میں کلونی *Cluny* علوم و فنون کی اشاعت کا مرکز بن گیا تھا اسی طرح عربی شاعری کا بحرِ زخار بغداد و شام کے عظیم الشان پھاٹکوں سے نکل کر اندلس کے میدانوں میں بل گھاتا ہوا استقلال، اطالیہ اور فرانس کی سرزمین میں پھیل گیا اور ان کی خشک زمینوں کو سیراب کر کے شاداب بنا دیا۔

(بقیہ حاشیہ صفحہ گذشتہ) کیا اس کے بعد بھی آج کے علماء جن کی آزاد خیالی مشہور ہے جن میں مذہبی تعصب بھی نہیں ہے عربوں کے محاسن اور ان کے احسانات کا انکار کر سکتے ہیں؟ تفصیل کے لئے دیکھئے "اسلام اور عربی تمدن" از شاہ معین الدین احمد ندوی۔

تفسیرِ مظہری

عربی کی ایک لاجواب تفسیر

تفسیرِ مظہری اپنی غیر معمولی خصوصیات کے لحاظ سے بہترین تفسیر سمجھی گئی ہے۔ اس عظیم الشان تفسیر کے مطالعہ کے بعد تفسیر کی کسی کتاب کے مطالعہ کی ضرورت نہیں رہتی اس میں وہ سب کچھ ہے جو دوسری تفسیروں میں پھیلا ہوا ہے اور اس کے علاوہ بھی بہت کچھ ہے مدلول کلام الہی کی تسہیل و تفہیم تاریخی واقعات کی تحقیق و تدقیق۔ احادیث کے استقصاء۔ احکام فقہی کی تفصیل و تشریح اور لطائف و نکات کی گل پاشی میں "تفسیرِ مظہری" کے درجہ کی کوئی کتاب عربی زبان میں موجود نہیں امام وقت حضرت قاضی ثناء اللہ صاحب پانی پتی کے کمالاتِ علمی کا یہ عجیب و غریب نمونہ ہے۔ الحمد للہ کہ اب اس بے مثال تفسیر کی تمام جلدیں طبع ہو گئی ہیں۔ قیمت تا سجدہ امکان کم سے کم رکھی گئی ہے پوری کتاب کی دس ضخیم جلدیں ہیں۔

ہدیہ غیر مجلد :- جلد اول سات روپے۔ جلد ثانی سات روپے۔ جلد ثالث آٹھ روپے۔ جلد رابع پانچ روپے۔ جلد خامس سات روپے۔ جلد سادس آٹھ روپے۔ جلد سابع سات روپے۔ جلد ثامن سات روپے۔ جلد ناسع پانچ روپے۔ جلد عاشر پانچ روپے۔ ہدیہ کامل چھپا سٹھ روپے۔ رعایتی ساٹھ روپے